

23-05-2017

ఉదయము మురళి

ఓంశాంతి

హాస్దాదా

మధుసూను

“మధురమైన పిల్లలారా - మీరు తండ్రి శ్రీమతమును అనుసరిస్తే, మీకెవ్వరూ దుఃఖము కలిగించలేరు.

దుఃఖమును, కష్టాలను అచ్ఛువాడు రావణుడు, అతడు మీ రాజ్యములో ఉండడు.”

ప్రశ్న:- ఈ జ్ఞాన యజ్ఞములో పిల్లలైన మీరు దేనిని ఆహుతినిస్తారు ?

సమా:- ఈ జ్ఞాన యజ్ఞములో మీరు నువ్వులు, జొన్నలు మొదలైన వాటిని ఆహుతినివ్వరు. ఈ యజ్ఞములో దేహ సహితముగా మీ వద్ద ఉన్నదంతా ఆహుతినివ్వాలి అనగా బుద్ధి ద్వారా అన్నింటినీ మర్చిపోవాలి. ఈ యజ్ఞాన్ని పవిత్రముగా ఉండు బ్రాహ్మణులు మాత్రమే సంభాళన చేయగలరు. పవిత్ర బ్రాహ్మణులుగా తయారయ్యే వారే మళ్ళీ బ్రాహ్మణుల నుండి దేవతలుగా అవుతారు.

పాట:- మిమ్ములను పొంది మేము ప్రపంచాన్ని పొందాము.....(తుమ్మే పాకే హమ్ నే జహాన్.....)

ఓంశాంతి. పిల్లలు తండ్రి వద్దకు వచ్చారు. తండ్రిని గుర్తించి బాబా అన్నప్పుడే పిల్లలు వారి వద్దకు వస్తారు లేకుంటే రాలేరు. నిరాకార అనంతమైన తండ్రి వద్దకు వెళ్తామని, వారి పేరు శివబాబా అని పిల్లలకు తెలుసు. వారికి తమ స్వంత శరీరము లేదు. వారికి ఎవరూ శత్రువులుగా అవ్వలేరు. ఇచ్చట శత్రువులుగా అవుతే, రాజులనే చంపేస్తారు. గాంధీని చంపేశారు ఎందుకనగా అతనికి తన శరీరముండినది. తండ్రికైతే తమ శరీరమే లేదు. చంపాలని అనుకున్నా అది కూడా నేను ఎవరిలో ప్రవేశిస్తానో వారిని చంపగలరు. ఆత్మను ఎవ్వరూ చంపలేరు, నరకలేరు. కనుక ఎవరైతే నన్ను యదార్థ లీతిగా తెలుసుకుంటారో వారికే నేను రాజ్యభాగ్యమునిస్తాను. వారి రాజ్య భాగ్యమును ఎప్పుడూ ఎవ్వరూ తగులబెట్టలేరు. ఏ పరిస్థితిలో కూడా నీటిలో ముంచలేరు.

పిల్లలైన మీరు అవినాశి రాజధానిని తండ్రి నుండి వారసత్వముగా తీసుకునేందుకు వచ్చారు. వారికి ఎవ్వరూ దుఃఖము, కష్టమును ఇవ్వలేరు. అచ్చట కష్టమునిచ్చేవారు ఎవ్వరూ ఉండరు. కష్టమిచ్చేవాడు రావణుడు. రావణునికి 10 తలలు కూడా చూపిస్తారు. కేవలం రావణునికి మాత్రమే అలా చూపిస్తారు. కాని మండోదరికి చూపరు. కేవలం రావణుని పత్నిగా భావించారు. కనుక ఇచ్చట రావణ రాజ్యములో మీకు కష్టాలు కలగవచ్చు. అక్కడ(సత్యయుగములో) రావణుడు ఉండనే ఉండడు. తండ్రి నిరాకారులు. వారిని ఎవ్వరూ చంపలేరు, నరకలేరు. మిమ్ములను కూడా ఈ విధంగా తయారుచెయ్యాలి కనుక మీకు శరీరమున్నా ఏ దుఃఖమూ ఉండదు. కనుక అటువంటి తండ్రి శ్రీమతమును అనుసరించవలసి వస్తుంది. బాబాయే జ్ఞాన సాగరుడు. ఇతరులెవ్వరూ ఈ జ్ఞానమునివ్వలేరు. బ్రహ్మ ద్వారా సర్వ శాస్త్రాల సారాన్ని అర్థం చేయిస్తారు. బ్రహ్మ శివబాబా కుమారుడు. అంతేకాని విష్ణు నాభి నుండి బ్రహ్మ వెలువడలేదు. ఒకవేళ నాభి అనుకుంటే శివబాబా నాభి కమలము నుండి వచ్చాడు. మీరు కూడా శివుని నాభి నుండే వచ్చారు. మిగిలిన చిత్రాలన్నీ అసత్యమైనవే. ఒక్క శివబాబా మాత్రమే రైట్ అయినవారు(ధర్మ సమ్మతమైనవారు). రావణుడు అధర్మయుతముగా తయారుచేస్తాడు. ఇది ఒక ఆట. ఈ ఆటను గురించి మీకు మాత్రమే తెలుసు. రావణ రాజ్యము ఎప్పటి నుండి ప్రారంభమయ్యిందో మనుష్యులు క్రింద పడుతూ పడుతూ పూర్తి క్రిందికే పడిపోయారు. ఒక్కరు కూడా పైకి ఎక్కలేకపోయారు. తండ్రి వద్దకు వెళ్లేందుకు ఎవరు దారిని చూపువారున్నారో, వారు ఇంకా అడవిలోకి పడేశారు. ఎందుకనగా వారికి బాబా ఇంటికి, స్వర్గానికి దారే తెలియదు. గురువులు మొదలైనవారు ఎవరెవరున్నారో వారందరూ హఠయోగులు. ఇల్లు-వాకిళ్ళు వదిలేస్తారు. బాబా అలా విడిపించరు. పవిత్రముగా అవ్వండి అని అంటారు. కుమారులు-కుమారిలు పవిత్రమైనవారు. బాబా నన్ను రక్షించమని ద్రౌపది పిలుస్తుంది.

మనము పవిత్రమై కృష్ణపురికి వెళ్ళాలి. కన్యలు కూడా, వారి తల్లిదండ్రులు విసిగిస్తున్నారు, వివాహము చేసుకునే తీరాలని కొట్టున్నారు పిలుస్తూ ఉంటారు. మొదట తల్లిదండ్రులు కన్యల పాదాల పై పడ్డారు. ఎందుకంటే స్వయాన్ని పతితులమని, కన్యలు పావనమైనవారని భావిస్తారు. ఓ పతితపావనా! రండి అని కూడా పిలుస్తారు. ఇప్పుడు బాబా అంటున్నారు - కుమారీలారా, పతితముగా అవ్వకండి. లేకుంటే మళ్ళీ ఏడుస్తూ నన్ను పిలువవలసి వస్తుంది. మిమ్ములను మీరు రక్షించుకోవాలి. బాబా పావనంగా చేసేందుకే వచ్చారు. స్వర్గ చక్రవర్తి పదవిని వారసత్వముగా ఇచ్చేందుకు వచ్చాను. అందుకు మీరు పవిత్రముగా అవ్వవలసి వస్తుంది. పతితులుగా అయితే పతితులుగానే మరణిస్తారు. స్వర్గ సుఖాలను చూడలేరు. స్వర్గములో చాలా సంతోషంగా ఉంటుంది. వజ్ర వైడూర్యాల భవనాలుంటాయి. అదే రాధా-కృష్ణులు మళ్ళీ లక్ష్మీనారాయణులుగా అవుతారు. కావున లక్ష్మీనారాయణులను కూడా కృష్ణుని వలె ప్రేమించాలి. కృష్ణుని ప్రేమిస్తారు కానీ రాధనెందుకు మాయం చేసేశారు? కృష్ణ జన్మాష్టమి నాడు కృష్ణుని ఊయలలో ఊపుతారు. మాతలు కృష్ణుని చాలా ప్రేమిస్తారు. రాధను ప్రేమించరు. కృష్ణునిగా అయ్యే బ్రహ్మను కృష్ణుని పూజించినంతగా పూజించరు. జగదంబను చాలా ఎక్కువగా పూజిస్తారు. ఆమె బ్రహ్మ కుమార్తె అయిన సరస్వతి. ఆదిదేవుడైన బ్రహ్మకు కేవలము అణ్ణమీరలో మాత్రమే ఒక మందిరముంది. ఇప్పుడు మమ్మా జ్ఞాన జ్ఞానేశ్వరిగా ఉంది. ఆమె ఒక బ్రాహ్మణి అని స్వర్గములోని ఆదిదేవి కాదని మీకు తెలుసు. ఆమెకు 8 భుజాలు కూడా లేవు. మందిరములో 8 భుజాలు చూపిస్తారు. తండ్రి అంటున్నారు - మాయా రాజ్యములో అసత్యమే అసత్యముంది. తండ్రి ఒక్కరు మాత్రమే సత్యమైనవారు. వారు మనుష్యుల నుండి దేవతలుగా తయారు చేసేందుకు సత్యమునే తెలుపుతారు. ఆ శారీరిక బ్రాహ్మణుల ద్వారా మీరు కథలు మొదలైనవి వింటూ వింటూ ఈ స్థితికి చేరుకున్నారు. ఇప్పుడు మీ మృత్యువు అతిసమీపములో మీ ముందే నిలబడి ఉంది. తండ్రి అంటున్నారు - వృక్షము శిథిలావస్థకు వచ్చినప్పుడు, కలియుగ అంతిమ సమయములో కల్పము యొక్క సంగమ సమయములో నేను వస్తాను. నేను యుగ యుగములో రాను. నేను కూర్మావతారము, మత్స్యవతారము, వరాహవతారము తీసుకోను. నేను కణకణములో ఉండను. అత్తలైన మీరు కూడా కణకణములోకి వెళ్లరు. అలాంటప్పుడు నేను ఎలా వెళ్తాను? మనుష్యులు జంతువులుగా కూడా అవుతారని అంటారు. అనేక యోనులున్నాయి, లేక్క పెట్టలేమని అంటారు. తండ్రి అంటున్నారు - నేనిప్పుడు మీకు సత్యమైన విషయాన్ని అర్థం చేయిస్తాను. 84 లక్షల జన్మలు సత్యమా? లేక అసత్యమా అని మీరే నిర్ణయించండి. ఈ అసత్య ప్రపంచములో సత్యము ఎక్కడి నుండి వస్తుంది? సత్యము ఒక్కటే ఉంటుంది. తండ్రి స్వయముగా వచ్చి సత్య-అసత్యములను నిర్ణయిస్తారు. మాయ అందరినీ అసత్యముగా తయారు చేసేసింది. తండ్రి వచ్చి అందరినీ సత్యముగా తయారు చేస్తారు. ఇప్పుడు రైటు ఎవరో మీరే నిర్ణయించండి. మీకున్న అనేకమంది గురువులు, సాధువులు రైటా లేక తండ్రిరైటా? రైటైన, ధర్మయుక్తమైన బాబా ఒక్కరు మాత్రమే ధర్మ సమ్మతమైన రాజ్యాన్ని స్థాపన చేస్తారు. అచ్చట నియమాలకు విరుద్ధంగా ఏ పనీ జరగదు. అచ్చట ఎవ్వరికీ విషము లభించదు.

భారతీయులైన మనము దేవీ దేవతలుగా ఉండేవారమని, ఇప్పుడు పతితమైపోయామని మీకు తెలుసు. ఓ పతితపావనా! రండి అని కూడా పిలుస్తూ ఉంటారు. యథా రాజా - రాణి తథా ప్రజా అందరూ పతితులుగానే ఉన్నారు. అందుకే లక్ష్మీనారాయణులు మొదలైన వారిని పూజిస్తున్నారు కదా. భారతదేశములోనే పవిత్ర రాజులుండేవారు. ఇప్పుడు అపవిత్ర రాజులున్నారు. పవిత్రులను పూజిస్తారు. ఇప్పుడు బాబా వచ్చి మిమ్ములను మహారాజ - మహారాణిగా తయారు చేస్తారు, కనుక పురుషార్థము చేయాలి. అంతేకాని 8 భుజాల వారు ఎవ్వరూ లేరు. లక్ష్మీనారాయణులకు కూడా 2 భుజాలే ఉన్నాయి. చిత్రములో నారాయణుని నల్లగా, లక్ష్మిని తెల్లగా చూపిస్తారు. ఒకరు పవిత్రముగా, ఒకరు అపవిత్రముగా ఎలా ఉంటారు? కావున చిత్రాలన్నీ

అసత్యమయ్యాయి కదా. ఇప్పుడు తండ్రి అర్థం చేయిస్తున్నారు - రాధా కృష్ణులిరువురు తెల్లగా ఉండేవారు. తర్వాత కామచితి పై కూర్చొని ఇరువురూ నల్లగా(అపవిత్రంగా) అయిపోయారు. ఒకరు తెల్లగా, మరొకరు నల్లగా ఉండజాలరు. కృష్ణుని శ్వామసుందరుడని అంటారు. రాధను శ్వామసుందరి అని ఎందుకు అనరు? ఈ వ్యత్యాసము ఎందుకుంది? జంటలో ఇరువురూ ఒకే విధంగా ఉండాలి. ఇప్పుడు మీరు జ్ఞానచితి పై కూర్చుని ఉన్నారు. మళ్ళీ కామచితి పై ఎందుకు కూర్చుంటారు? మీ పిల్లలతో కూడా ఈ పురుషార్థము చేయించాలి. మేము జ్ఞానచితి పై కూర్చుని ఉన్నాము, మరలా మీరు కామచితి పై కూర్చునే చేష్టలు ఎందుకు చేస్తారు? ఒకవేళ పురుషుడు జ్ఞానము తీసుకొని, స్త్రీ తీసుకోకుంటే జగడాలు జరుగుతాయి. యజ్ఞములో చాలా విఘ్నాలు ఏర్పడ్తాయి. ఈ జ్ఞానము చాలా విశాలమైనది. బాబా వచ్చినప్పటి నుండి రుద్ర జ్ఞాన యజ్ఞము ప్రారంభమయ్యింది. ఎంతవరకు మీరు బ్రాహ్మణులుగా అవ్వరో అంతవరకు దేవతలుగా అవ్వలేరు. శూద్రులు పతితము నుండి పావన దేవతలుగా అయ్యేందుకు బ్రాహ్మణులుగా అవ్వవలసి వస్తుంది. బ్రాహ్మణులే యజ్ఞాన్ని సంభాళన చేస్తారు. ఇందులో పవిత్రముగా అవ్వాలి. అంతేగాని నూగులు, జొన్నలు మొదలైనవి వ్రేగు చేసి ఉంచుకోరాదు. ఇది బయటివారు చేసే పని. ఆపదల సమయంలో యజ్ఞాన్ని రచిస్తారు. భగవంతుడు కూడా ఇటువంటి యజ్ఞమును రచించారని భావిస్తారు. తండ్రి అంటున్నారు - ఇది జ్ఞాన యజ్ఞము. ఇందులో మీరు ఆహుతి వేస్తారు. దేహ సహితముగా మీ వద్ద ఉన్నదంతా ఆహుతి చేయాలి. నాణెములు మొదలైనవి ఇందులో వేయరాదు. సర్వమూ స్వాహా చేయాలి. దీని పై ఒక కథ కూడా ఉంది. దక్ష ప్రజాపిత యజ్ఞము రచించారని కథలో వ్రాయబడింది. ఇప్పుడు ప్రజాపిత ఒక్కరు మాత్రమే ఉన్నారు. వారు ప్రజాపిత బ్రహ్మ అయితే ఈ దక్ష ప్రజాపిత ఎక్కడ నుండి వచ్చాడు? తండ్రి ప్రజాపిత బ్రహ్మ ద్వారా యజ్ఞము రచిస్తారు. మీరందరూ బ్రాహ్మణులు. మీకు తాతగారి వారసత్వము లభిస్తుంది. మేము శివబాబా వద్దకు బ్రహ్మ ద్వారా వచ్చామని మీరంటారు కూడా. ఇతడు శివబాబాకు పోస్టాఫీసు వంటివాడు. జాబు వ్రాసినా, శివబాబా C/O బహ్మ అని వ్రాయాలి. బాబా ఇతనిలో నివసిస్తున్నారు. ఈ బ్రాహ్మణులందరూ పావనంగా తయారయ్యేందుకు జ్ఞాన యోగాలు నేర్చుకుంటున్నారు. ఇప్పుడు మీరు మేము పతితులము కాదు అని అనరు. మేము పతితులమే కాని పతితపావనులు మమ్ములను పావనంగా తయారుచేస్తున్నారు అని అంటారు. ఇతర మనుష్యులెవ్వరూ పావనంగా లేరు. అందుకే గంగా స్నానము చేసేందుకు వెళ్తారు. ఇప్పుడు ఒక్క సద్గురువైన బాబాయే మమ్ములను పావనంగా చేస్తారని మీకు తెలుసు. వారి శ్రీమతము - పిల్లలూ, మీరు నా ఒక్కరితోనే మీ బుద్ధియోగమును జోడించండి. ఆ గురువుల వద్దకు వెళ్తారో లేక నా మతమును అనుసరిస్తారో మీ ఇష్టము, మీరే నిర్ణయించుకోండి. మీకు తండ్రి, టీచరు, సద్గురువు ముగ్గురూ ఒక్కరే. అనంతమైన తండ్రి మనుష్య మాత్రులందరికీ చెప్తున్నారు - ఆత్మాభిమానులుగా అవ్వండి. దేవతలు ఆత్మాభిమానులుగా ఉంటారు. ఇచ్చట ఈ జ్ఞానము ఎవ్వరిలోనూ లేదు. సన్యాసులైతే ఆత్మనే పరమాత్మ అని, ఆత్మ బ్రహ్మ తత్వములో లీనమైపోతుందని అంటారు. ఇటువంటి మాటలు వింటూ వింటూ ఎంతో దుఃఖితులుగా, పతితులుగా అయిపోయారు. భ్రష్టాచారులు, పతితులు అనగా వికారాల ద్వారా జన్మించినవారు. ఆ రావణ రాజ్యములో భ్రష్టాచార కర్తలే చేస్తారు. మళ్ళీ సుగంధ పుష్పాలుగా చేసేందుకు తండ్రి స్వయంగా రావలసి వస్తుంది. భారతదేశములోనే వస్తారు. తండ్రి అంటున్నారు - నేను మీకు జ్ఞాన-యోగాలను నేల్చిస్తాను. 5 వేల సంవత్సరాల క్రితము కూడా ఇది మీకు నేల్చించి స్వర్గానికి మాలికులుగా తయారుచేశాను. ఇప్పుడు మళ్ళీ తయారుచేస్తాను. కల్ల-కల్లము నేను వస్తూనే ఉంటాను. దీనికి ఆదీ లేదు, అంత్యమూ లేదు. చక్రము తిరుగుతూనే ఉంటుంది. ప్రళయము ప్రసక్తే లేదు. పిల్లలైన మీరు ఇప్పుడు ఈ అవినాశి జ్ఞాన రత్నాలతో జోలె నింపుకుంటారు. శివబాబాను భం-భం మహాదేవ అని అంటారు. భం-భం అనగా శంఖుధ్వని చేసి మా జోలెను నింపండి అని అర్థము. జ్ఞానము

బుద్ధిలోనే ఉంటుంది కదా. సంస్కారము ఆత్మలోనే ఉంటుంది. ఆత్మయే చదువుకొని ఇంజనీరు, బ్యాలిష్టరు మొదలైన వారిగా అవుతుంది. ఇప్పుడు ఆత్మలైన మీరు ఏ పదవి పొందుతారు? బాబా నుండి వారసత్వము తీసుకొని లక్ష్మీనారాయణులగా అవుతామని అంటారు. ఆత్మ పునర్జన్మ తప్పక తీసుకుంటుంది. ఇవి అర్థము చేసుకొను విషయాలు కదా. ఎవరికైనా కేవలము ఈ రెండు పదములు చెవిలో వేయండి - “ నీవు ఒక ఆత్మవు, శివబాబాను స్మృతి చేస్తే స్వర్గ చక్రవర్తి పదవి లభిస్తుంది”. ఎంత సులభము! ఒక్క తండ్రి మాత్రమే సత్వము తెలుపుతారు. అందరికీ సద్గతినిస్తారు. మిగిలినవారంతా అసత్వము తెలిపి దుర్గతి పాలు చేస్తారు. ఈ శాస్త్రాలు మొదలైనవన్నీ తర్వాత తయారయ్యాయి. భారతదేశ శాస్త్రము ఒకే ఒక్క గీత. పరంపర నుండి ఇది వస్తూ ఉందని అంటారు కానీ ఎప్పటి నుండి? ఈ సృష్టి లక్షల సంవత్సరాల నాటిదని భావిస్తారు. మంచిది.

పిల్లలైన మీరు బాబా కొరకు ద్రాక్ష తీసుకొని వస్తారు. మీరే తెస్తారు, మీరే తింటారు. నేను తినను, నేను అభోక్తను. సత్వయుగములో కూడా మీ కొరకు భవనాలు తయారుచేస్తారు. ఇచ్చట కూడా మిమ్ములను క్రొత్త భవనాలలో ఉంచుతాను. నేనైతే పాతదానిలోనే ఉంటాను. ఈ బాబా అద్భుతమైనవారు. వీరు తండ్రి కాక అతిథి కూడా అయ్యారు. బొంబాయికి వెళ్తే అతిథి అని అంటారు కదా. నిజానికి వీరు ఈ ప్రపంచమంతటికీ చాలా గొప్ప అతిథి. వీరు వచ్చేందుకు, తిరిగి వెళ్లేందుకు సమయమేమీ పట్టదు. ఆలస్యము ఏ మాత్రము కాదు. వీరు అద్భుతమైన అతిథి. దూరదేశములో ఉండువారు పరాయి దేశములోనికి వచ్చారు. కావున అతిథి అయ్యారు కదా. మిమ్ములను పుష్పాలుగా తయారుచేసి వారసత్వమునిచ్చేందుకు వస్తారు. గవ్వ నుండి వజ్ర సమానంగా చేసేందుకు వస్తారు. మంచిది.

మధురాశి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్ ఆర్మీక్ పిల్లలకు ఆర్మీక్ శంక్రీనమస్తే.

ధారణ కొరకు ముఖ్య సారము:-

1. అవినాశి జ్ఞానరత్నాలను ధారణ చేసి శంఖుద్వని చేయాలి. అందరికీ ఈ జ్ఞాన రత్నాలను ఇవ్వాలి.
2. సత్వ-అసత్వములను తెలుసుకొని సత్వ మతము పై నడవాలి. ఎటువంటి నియమ విరుద్ధమైన కర్మా చేయరాదు.

వరదానము:- “ ఒక్క తండ్రి స్మృతి ద్వారా ఏకరస స్థితిని అనుభవం చేసే

సారస్వరూప భవ ”

ఏకరస స్థితిలో ఉండేందుకు సహజ విధి - ఒక్కరి స్మృతి. ఒక్క తండ్రి తప్ప ఇతరులెవ్వరూ లేరు. ఎలాగైతే బీజములో సారమంతా ఇమిడి ఉంటుందో, అలా తండ్రి కూడా బీజము వంటి వారే. వారిలో సర్వ సంబంధాల, సర్వ ప్రాప్తుల సారము ఇమిడి ఉంది. ఒక్క తండ్రిని స్మృతి చేయడం అనగా సార స్వరూపంగా అగుట. కనుక “ ఒక్క తండ్రి తప్ప ఇతరులెవ్వరూ లేరు ”. ఈ ఒక్కరి స్మృతి ఏకరస స్థితిని తయారు చేస్తుంది. ఎవరైతే ఒక్క సుఖదాత అయిన తండ్రి స్మృతిలో ఉంటారో, వారి వద్దకు దుఃఖము కలిగించే అలలు ఎప్పటికీ రాజాలవు. వారికి స్వప్నములో కూడా సుఖము, సంతోషము కలిగించే సేవ మరియు మిలనము గురించిన స్వప్నాలే వస్తాయి.

సగ్లగ్న:- “ శ్రేష్ఠమైన ఆశలనే దీపాలను వెలిగించువారే సత్త్వమైన కులదీపకులు. ”